

29nd of June

यो आकाशवाणी हो

शुरु गरौं आजका मुख्य समाचारहरुबाट

- गृहमन्त्री अमित शाहद्वारा निजामाबादमा राष्ट्रिय हल्दी बोर्डको मुख्यालय उद्घाटन
- पुरीको गुंडिचा मन्दिरमा भागदौडमा दुई महिलासहित तीन श्रद्धालुको मृत्यु
- लोकसभा अध्यक्ष ओम बिरलाद्वारा धर्मशालामा सीपीए सम्मेलन उद्घाटन गर्ने
- दशैँभर समयभन्दा अघि नै मनसुन प्रवृत्ति सात दिनसम्म भारी वर्षाको सम्भावना
- एफआईएच प्रो लीग महिला हकीमा भारत आज चीनसँग अन्तिम खलिखलि

अब समाचार विस्तारमा

प्रधानमन्त्री मोदीको 'मन की बात'

आज प्रधानमन्त्री नरेन्द्र मोदीले 'मन की बात' कार्यक्रममा भारत स्वास्थ्य र सामाजिक सुरक्षाको क्षेत्रमा तीव्र प्रगति गर्दै गएको बताउनुभएको छ। उहाले अन्तर्राष्ट्रिय श्रम संगठनको प्रतिवेदन उद्धृत गर्दै भन्नुभयो कि देशको 64 प्रतिशतभन्दा बढी जनसंख्या सामाजिक सुरक्षा योजनाको लाभ लिइरहेको छ भने करिब 94 करोड नागरिक यसबाट प्रत्यक्ष लाभान्वित भएका छन्। प्रधानमन्त्रीले विश्व स्वास्थ्य संगठनको रिपोर्ट उल्लेख गर्दै भारतलाई ट्रेकोमा नामक आँखाको रोगबाट मुक्त घोषित गरिएकोमा गर्व व्यक्त गर्नुभयो। उहाले यस उपलब्धिको श्रेय लाखौं स्वास्थ्यकर्मी, स्वच्छ भारत अभियान र जल जीवन मिशनलाई दिनुभयो। आपतकालको 50 वर्ष पुगेको अवसरमा प्रधानमन्त्रीले स्मरण गराउँदै भन्नुभयो कि त्यसले लोकतन्त्र र संविधान दुवैलाई क्षति पुऱ्यायो। उहाले जनतालाई सधैं सजग रहन र लोकतान्त्रिक मूल्यहरूको रक्षा गर्न प्रेरित गर्नुभयो। 21 जुनमा आयोजित अन्तर्राष्ट्रिय योग दिवसमा विश्वभरका करोडौं नागरिकहरूको सहभागिता भएको उल्लेख गर्दै प्रधानमन्त्रीले योगलाई "वैश्विक जनआन्दोलन" को रूपमा परिभाषित गर्नुभयो। धार्मिक यात्राहरू—कैलास मानसरोवर, अमरनाथ, र जगन्नाथ रथ यात्रालाई उहाले "एक भारत, श्रेष्ठ भारत" को भावना संग जोडिएको बताउनुभयो। प्रधानमन्त्रीले मेघालयको एरी सिल्कलाई प्राप्त GI ट्यागको प्रसन्सा गर्दै भन्नुभयो....**BYTEE** अल इण्डिया रेडियोको मिर्फत हरेक महिनाको सप्ताहको अन्तिम आईतबार प्रसारण हुने प्रधानमन्त्री नरेन्द्र मोदीको मन की बात कार्यक्रममा, महिलाहरूको उद्यमशिलता, वातावरण संरक्षणमा नागरिकको सक्रियता र "एक पेड़ माँ के नाम" अभियानको विशेष प्रशंसा गर्नुभयो। अन्त्यमा, उहाले महाराष्ट्रको पाटोदा गाउँलाई कार्बन मुक्त बनाउने अभियानलाई परिवर्तनको प्रेरणादायक उदाहरणका रूपमा प्रस्तुत गर्नुभयो।

गृहमन्त्री अमित शाहद्वारा निजामाबादमा राष्ट्रिय हल्दी बोर्डको मुख्यालय उद्घाटन

भारतका केन्द्रीय गृहमन्त्री अमित शाहले आज तेलंगानाको निजामाबादमा राष्ट्रिय हल्दी बोर्डको मुख्यालयको औपचारिक उद्घाटन गर्नुभयो। सो अवसरमा मन्त्री शाहले भन्नुभयो“प्रधानमन्त्री नरेन्द्र मोदीले निजामाबादमा राष्ट्रिय हल्दी बोर्ड स्थापना गरेर हल्दी किसानहरूको 40 वर्ष पुरानो सपना पूरा गर्नुभएको छ।” उहाले केन्द्र सरकार हल्दी किसानहरूको कल्याणप्रति पूर्ण प्रतिबद्ध रहेको बताउनुभएको छ...

मन्त्री शाहले 2030 सम्म हल्दीको एक अर्ब अमेरिकी डलर बराबरको निर्यात गर्ने लक्ष्य रहेको जानकारी दिनुभयो। उहाले निजामाबाद र वरपरका क्षेत्रमा उच्च गुणस्तरको हल्दी उत्पादन हुँदै आएको भए पनि किसानहरूले उचित मूल्य नपाएकोमा चिन्ता व्यक्त गर्नुभयो। अब बोर्डमार्फत किसानहरूलाई नयाँ सीप, प्रविधि र आधुनिक कृषिपद्धति सिकाइने उहाले बताउनुभयो। हल्दीका औषधीय गुणहरूको चर्चा गर्दै श्री शाहले भन्नुभयो कि आज विश्वभरका मानिसहरूले हल्दीको उपचारका विशेषताको मूल्य चिन्न थालेका छन्।

पुरीको गुंडिचा मन्दिरमा भागदौडमा दुई महिलासहित तीन श्रद्धालुको मृत्यु

ओडिशाको पुरीस्थित गुंडिचा मन्दिर नजिक आज बिहान भएको भगदौडमा दुई महिलासहित तीन श्रद्धालुको ज्यान गएको छ भने कैयौं श्रद्धालु घाइते भएका छन्। दुर्घटना त्यतिबेला भयो जब भगवान जगन्नाथ, बलभद्र र देवी सुभद्राको दर्शनका लागि विशाल भीड जमा भएको थियो। स्थानीय प्रशासनका अनुसार, भीड नियन्त्रणका लागि आवश्यक मात्रामा सुरक्षाकर्मी नहुँदा भगदौडको अवस्था सिर्जना भएको हो। मुख्यमन्त्री मोहन चरण माझीले घटना प्रति गहिरो शोक व्यक्त गर्दै मृतकका परिवारप्रति समवेदना प्रकट गर्नुभएको छ। राज्य सरकारले प्रत्येक मृतकका परिवारलाई 25 लाख रुपैयाँ राहत रासी दिने घोषणा पनि गरेको छ।

राष्ट्रपति द्रौपदी मुर्मुको उत्तर प्रदेश भ्रमण, विभिन्न कार्यक्रमको उद्घाटन गर्ने

राष्ट्रपति द्रौपदी मुर्मु भोलिदेखि दुई दिने उत्तर प्रदेश भ्रमणमा जानुहुनेछ। भ्रमणको पहिलो दिन उहाँ बरेलीमा रहेको भारतीय पशु चिकित्सा अनुसन्धान संस्थान (IVRI)-को 11औं दीक्षान्त समारोहमा सहभागी हुनुहुनेछ। एक जुलाईमा राष्ट्रपति मुर्मु गोरखपुरमा महायोगी गुरु गोरखनाथ आयुष विश्वविद्यालयको उद्घाटन गर्नुहुनेछ।

समाचार आकाशवाणीबाट सुन्दै हुनुहुन्छ

लोकसभा अध्यक्ष ओम बिरलाद्वारा धर्मशालामा सीपीए सम्मेलन उद्घाटन गर्ने

लोकसभा अध्यक्ष ओम बिडलाको भोलि धर्मशालाको तपोवनमा राष्ट्रमण्डल संसदीय संघ (सीपीए) का जोन-2 को वार्षिक सम्मेलनको उद्घाटन गर्ने कार्यक्रम रहेको छ। यस जोनमा दिल्ली, हरियाणा, हिमाचल प्रदेश, जम्मू-कश्मीर र पञ्जाब राज्यहरू समावेश छन्। सम्मेलनको उद्देश्य समसामयिक सन्दर्भमा लोकतान्त्रिक संस्थाहरूलाई सशक्त बनाउने, उत्कृष्ट कार्य प्रणालीहरू साझा गर्ने, साथै शासन र विधायी प्रक्रियामा नवीनतम विचार तथा उपायहरू खोज्न सघाउने एक महत्वपूर्ण मंचको रूपमा कार्य गर्नु हो। यस वर्षको सम्मेलनको मूल मंत्र डिजिटल युगमा सुशासन: संसाधन व्यवस्थापन, लोकतन्त्रको संरक्षण प्रवर्द्धन गर्नु रहेको छ। सीपीए एक अन्तर्राष्ट्रिय संस्था हो जसले संसदीय लोकतन्त्रलाई सुदृढ बनाउने उद्देश्यले सांसदहरूलाई आपसी संवाद, अनुभव साटासाट र अभ्यासको माध्यमबाट सशक्त बनाउने कार्य गर्दछ।

दिल्लीमा कृत्रिम वर्षाको तयारी, ४ महिनाभित्र सम्पन्न गर्ने लक्ष्य

दिल्लीका पर्यावरण मन्त्री मनजिन्दर सिंह सिरसाले राजधानी दिल्लीमा चाँडै नै कृत्रिम वर्षा गरिने जानकारी दिनुभएको छ। उहाँका अनुसार यो प्रक्रिया आगामी चार महिनाभित्र सम्पन्न गरिनेछ। यो जानकारी मन्त्री सिरसाले आज नेहरू पार्कमा प्रदूषणसम्बन्धी स्थलगत निरीक्षणपछि दिनुभएको हो। मन्त्री सिरसाले लोक निर्माण मन्त्री प्रवेश साहिब सिंहसँग संयुक्त रूपमा नेहरू पार्कलाई 'क्लिन एयर जोन' बनाउने सम्भावनाको पनि अध्ययन गर्नुभएको छ।

दशैँभर समयभन्दा अघि नै मनसुन प्रवेश सात दिनसम्म भारी वर्षाको सम्भावना

यस वर्ष मनसुन भारतमा सामान्य मितिभन्दा नौ दिन अगाडि नै प्रवेश गरेको छ। मौसम विभागका अनुसार झारखण्ड, ओडिशा, बिहार, मध्य प्रदेश, छत्तीसगढ़, हिमाचल प्रदेश, उत्तराखण्ड, उत्तर प्रदेश, गोवा, गुजरात र पूर्वोत्तर भारतका विभिन्न भागहरूमा आगामी सात दिनभित्र तीव्र र मुसलधारे वर्षाको सम्भावना छ। आकाशवाणी समाचारसँगको कुराकानीमा भारतीय मौसम विभागका महानिर्देशक डा. मृत्युन्जय महापात्रले दक्षिण-पश्चिम मनसुन देशभर फैलिइसकेको जानकारी दिनुभयो। उहाँले भन्नुभयो कि मनसुनको स्थिति सन्तोषजनक रहेको छ र मध्य भारत तथा उत्तर-पश्चिम भारतमा राम्रो वर्षाको सम्भावना छ। डा. महापात्रले दिल्लीमा पनि मनसुनको आगमन भइसकेको बताउँदै आगामी दुई दिनभित्र राजधानीमा हल्कादेखि मध्यम वर्षा हुने सम्भावना रहेको जानकारी दिनुभयो।

एफआईएच प्रो लीग महिला हकीमा भारत आज चीनसँग अन्तिम खलिखलि

बर्लिनमा जारी महिला एफआईएच प्रो लीग हकी प्रतियोगितामा भारतीय टिमले आज आफ्नो अन्तिम खेल चीनसँग खेल्नेछ। खेल राति अहिले ८ बजे शुरू हुनेछ।

अन्त्यमा मुख्य समाचार फर्ति एकपल्ट

- गृहमन्त्री अमित शाहद्वारा निजामाबादमा राष्ट्रिय हल्दी बोर्डको मुख्यालय उद्घाटन
- पुरीको गुंडिचा मन्दिरमा भागदौडमा दुई महिलासहित तीन श्रद्धालुको मृत्यु
- लोकसभा अध्यक्ष ओम बिरलाद्वारा धर्मशालामा सीपीए सम्मेलन उद्घाटन गर्ने
- दशैभर समयभन्दा अघि नै मनसुन प्रवण्ण सात दिनसम्म भारी वर्षाको सम्भावना
- एफआईएच प्रो लीग महिला हकीमा भारत आज चीनसँग अन्तिम खलिखलि